

Visit to India of H.E. Sheikh Dr. Ahmed Nasser Al-Mohammad Al-Sabah, Foreign Minister and MOS for Cabinet Affairs, State of Kuwait (March 17-18, 2021)

March 18, 2021

കുവൈറ്റ് വിദേശകാര്യ മന്ത്രിയും കാബിനറ്റ് അഫ് ടേഴ്സ് എം.ഒ. സുമായ ഷെയ്ഖ് ഡോ. അഹമ്മദ് നാസർ അൽ മുഹമ്മദ് അൽ സബയുടെ ഇന്ത്യൻ സന്ദർശനം. (മാർച്ച് 17-18, 2021)

മാർച്ച് 18, 2021

ബഹുമാനപ്പെട്ട വിദേശകാര്യമന്ത്രി ഡോ. എസ ജയശങ്കറിന്റെ ക്ഷണപ്രകാരം കുവൈറ്റ് വിദേശകാര്യ മന്ത്രിയും കാബിനറ്റ് അഫ് ടേഴ്സ് എം.ഒ. സുമായ ഷെയ്ഖ് ഡോ. അഹമ്മദ് നാസർ അൽ മുഹമ്മദ് അൽ സബ 2021 മാർച്ച് 17 -18 തിയതികളിൽ ഇന്ത്യ സന്ദർശിച്ചു. ഇരു മന്ത്രിമാരും 2021 മാർച്ച് 18 ന് രാവിലെ കൂടിക്കാഴ്ച നടത്തുകയും ഇന്ത്യ -കുവൈറ്റ് ഉഭയകക്ഷി ബന്ധത്തിന്റെയും പ്രാദേശികമായ വികസനങ്ങളുടെയും എല്ലാ വശങ്ങളും അവലോകനം ചെയ്തു. ഇരു രാജ്യങ്ങളും തമ്മിലുള്ള പരമ്പരാഗതവും സൗഹാർദ്ദപരവുമായ ബന്ധങ്ങളിൽ കൂടുതൽ ചലനാത്മകത കൊണ്ടുവരുന്നതിനുള്ള വഴികളും അവർ കണ്ടെത്തി.

കുവൈത്തിന്റെ പ്രധാനമന്ത്രി ഷെയ്ഖ് സബ ഖാലിദ് അൽ ഹമദ് അൽ സബ പ്രധാനമന്ത്രി ശ്രീ നരേന്ദ്രമോദിയെ അഭിസംബോധന ചെയ്തുകൊണ്ട് കൊടുത്തയച്ച കത്ത് വിദേശകാര്യമന്ത്രി ഷെയ്ഖ് ഡോ. അഹമ്മദ് നാസർ കൈമാറി.

ബന്ധം മെച്ചപ്പെടുത്തുന്നതിനായി വിദേശകാര്യ മന്ത്രിമാരുടെ തലത്തിൽ ഒരു ജോയിന്റ് മിനിസ്റ്റീരിയൽ കമ്മീഷൻ രൂപീകരിക്കുന്നതിനുള്ള സംയുക്ത പ്രസ്താവന സന്ദർശനത്തിനിടെ പുറത്തിറക്കി. വിദേശകാര്യ കൂടിയായലോചനകൾ, ജോയിന്റ് വർക്കിങ് ഗ്രൂപ്പുകൾ എന്നിങ്ങനെ എല്ലാ തരത്തിലുമുള്ള ഉഭയകക്ഷി ഇടപാടുകൾക്കും ജോയിന്റ് കമ്മീഷൻ മീറ്റിംഗ് (JCM) ഏകോപനമായി പ്രവർത്തിക്കും. ഹൈഡ്രോകാർബണുകൾ, മാനവശേഷി, മൊബിലിറ്റി, ആരോഗ്യ സംരക്ഷണം എന്നിവയിൽ നിലവിലുള്ള ജോയിന്റ് വർക്കിംഗ് ഗ്രൂപ്പുകൾക്ക് പുറമെ, വ്യാപാരം, നിക്ഷേപം,

പ്രതിരോധം, സുരക്ഷ തുടങ്ങിയവയെക്കുറിച്ചുള്ള പുതിയ JPGകൾ സ്ഥാപിക്കാനും ഉദ്ദേശിക്കുന്നുണ്ട്.

2021 ഫെബ്രുവരിയിൽ 200,000 ഡോസ് 'മെയ്ഡ് ഇൻ ഇന്ത്യ' കോവിഷീൽഡ് വാക്സിനുകൾ കുവൈറ്റിലേക്ക് വിതരണം ചെയ്തതിന് വിദേശകാര്യമന്ത്രി ഷെയ്ഖ് ഡോ. അഹമ്മദ് നാസർ ഇന്ത്യൻ ഭരണകൂടത്തോട് നന്ദി അറിയിച്ചു. വലിയ തോതിലുള്ള ഇന്ത്യൻ ജനതയ്ക്ക് ആതിഥേയത്വം വഹിക്കുന്നതിനും കോവിഡ് -19 പകർച്ചവ്യാധിയുടെ സമയത്തു അവർക്ക് കരുതൽ നൽകിയതിനും വിദേശകാര്യമന്ത്രി കുവൈറ്റ് ഭരണകൂടത്തിന്റെ നേതൃത്വത്തിനോട് നന്ദി പറഞ്ഞു. വലിയ തോതിൽ കുവൈറ്റിലേക്ക് തിരിച്ചു വരാനായി യാത്ര പുരാരംഭിക്കാൻ ഇന്ത്യക്കാർക്ക് പെട്ടെന്ന് തന്നെ സാധിക്കുമെന്ന് പ്രതീക്ഷിക്കുന്നതായും അദ്ദേഹം അറിയിച്ചു. കൂടാതെ കോവിഡ്-19 പകർച്ചവ്യാധിയ്ക്ക് എതിരായ പോരാട്ടത്തിൽ കുവൈറ്റ് ഭരണകൂടത്തിന്റെ ശക്തമായ പിന്തുണ ഇന്ത്യയ്ക്ക് നൽകുന്നതായും അറിയിച്ചു. ആരോഗ്യ പരിരക്ഷണ മേഖലയിലെ സഹകരണം വർദ്ധിപ്പിക്കേണ്ടതിന്റെ ആവശ്യകത ഇരു വിഭാഗങ്ങളും ഊന്നിപ്പറഞ്ഞു.

ഇന്ത്യ കുവൈറ്റിലെ വലിയ വ്യവസായ പങ്കാളികളിൽ ഒന്നാണ്. ഊർജ്ജം, വ്യാപാരം, ആരോഗ്യം, പ്രതിരോധം, സുരക്ഷ, ശാസ്ത്ര സാങ്കേതിക വിദ്യ, ഐടി, സൈബർ സുരക്ഷ, സംസ്കാരം, വിദ്യാഭ്യാസം, ടൂറിസം തുടങ്ങിയ മേഖലകളിലെ ബന്ധം കൂടുതൽ ശക്തിപ്പെടുത്തുന്നതിനും ആഴത്തിലാക്കുന്നതിനും പ്രകടമായ അവസരങ്ങളാണുള്ളത്. ഊർജ്ജം, നിർമ്മാണം, ഭക്ഷ്യസുരക്ഷ, ആരോഗ്യ സംരക്ഷണം, വിദ്യാഭ്യാസം തുടങ്ങി വിവിധ മേഖലകളിൽ കുവൈത്തിൽ നിന്ന് ഇന്ത്യയിലേക്ക് കൂടുതൽ നിക്ഷേപവും വിദേശകാര്യമന്ത്രി ക്ഷണിച്ചു.

ഏറ്റവും പുതിയ പ്രാദേശിക, അന്തർദേശീയ സംഭവവികാസങ്ങളെക്കുറിച്ച് ഇരുമന്ത്രിമാരും അവലോകനം ചെയ്യുകയും ബഹുരാഷ്ട്ര ഫോറമുകളിലെ പരസ്പര താൽപ്പര്യമുള്ള വിഷയങ്ങളിൽ ഏകോപനത്തോടെ പ്രവർത്തിക്കുന്നതിന് അനുകൂലിക്കുകയും ചെയ്തു. 2021-22 കാലഘട്ടത്തിൽ നയതന്ത്രബന്ധം സ്ഥാപിച്ചതിന്റെ അറുപതാം വാർഷികവും ഇരുപക്ഷവും സംയുക്തമായി ആഘോഷിക്കുന്നതായിരിക്കും.

ന്യൂ ഡൽഹി
18 മാർച്ച്, 2021

DISCLAIMER: This is an approximate translation. The original is available in English on MEA's website and may be referred to as the official press release.